

*Naxçıvan Muxtar Respublikası Mərkəzi
Seçki Komissiyasının 09 fevral 2021-ci
il tarixli, SQ-05/2021-1 sayılı qərarı ilə
təsdiq edilmişdir.*

**Naxçıvan Muxtar Respublikası Ali Məclisinə seçkilər zamanı
təsdiq edilmiş deputatlığa namizədin müdafiəsi üçün seçici
imzalarının toplanması və dairə seçki komissiyasına
təqdim edilməsi qaydaları haqqında**

T Ə L İ M A T

Naxçıvan Muxtar Respublikası Ali Məclisinə seçkilər zamanı təsdiq edilmiş deputatlığa namizədin (bundan sonra – namizəd) müdafiəsi üçün seçici imzalarının toplanması və dairə seçki komissiyasına təqdim olunması qaydaları “Naxçıvan Muxtar Respublikası Ali Məclisinə seçkilər haqqında” Naxçıvan Muxtar Respublikası Qanununun (bundan sonra – Qanun) 52-54-cü maddələri ilə və bu Təlimatla tənzimlənir.

1. Naxçıvan Muxtar Respublikası Ali Məclisinə seçkilər zamanı namizədin müdafiəsi üçün seçici imzalarının toplanması

1.1. Öz təşəbbüsü ilə, seçicilərin təşəbbüs qrupları, siyasi partiyalar və ya siyasi partiya blokları tərəfindən irəli sürülən namizədlərin müdafiəsi məqsədilə seçici imzalarının toplanması müvafiq seçki komissiyası tərəfindən namizədlərə və ya səlahiyyətli nümayəndələrə deputatlığa namizədin irəli sürülməsini təsdiq edən qərarın təqdim edildiyi gündən başlanır.

1.2. Deputatlığa namizədin müdafiəsi üçün onun namizədliyinin irəli sürüldüyü seçki dairəsinin ərazisində seçicilərin azı 300 imzası toplanmalıdır.

1.3. Dövlət orqanlarının, bələdiyyə qurumlarının, mülkiyyət formasından asılı olmayaraq hüquqi şəxslərin imza toplanmasında iştirakına yol verilmir. İmza toplanması prosesində seçiciləri imzalamağa məcbur etmək, imza atmağa imkan verməmək və ya buna görə onları hər hansı formada mükafatlandırmaq qadağandır. Həmin qadağaya əməl olunmaması müvafiq məhkəmə tərəfindən təsdiqlənərsə, bu, toplanmış imzaların etibarsız sayılması və namizədin qeydə alınmasından imtina üçün əsas ola bilər.

1.4. Naxçıvan Muxtar Respublikası Ali Məclisinə seçkilərdə aktiv seçki hüququ olan hər bir vətəndaş deputatlığa namizədin müdafiəsi üçün imza vərəqəsinə imza etmək hüququna malikdir. Seçici yaşadığı seçki dairəsinin ərazisində namizədliyi irəli sürülmüş bir neçə namizədin müdafiəsi üçün imza edə bilər.

1.5. Seçici imzalarını 18 yaşına çatmış Naxçıvan Muxtar Respublikası Ali Məclisinə seçkilərdə aktiv seçki hüququ olan vətəndaş toplaya bilər. Namizəd, siyasi partiya, siyasi partiyaların bloku seçici imzalarını toplayan şəxslə imza toplanması barədə müqavilə bağlaya bilər. Belə işin haqqı yalnız namizədin, siyasi partiyanın, siyasi partiyalar blokunun seçki fondu hesabına ödənilə bilər.

1.6. Seçici imza vərəqəsində imza edərkən soyadını, adını, atasının adını, doğum tarixini, yaşayış yerinin ünvanını, şəxsiyyət

vəsiqəsinin və ya onu əvəz edən sənədin seriyasını və nömrəsini, verilmə tarixini, imza qoyulması tarixini göstərir. İmza vərəqəsində seçiciyə aid məlumatları imza toplayan şəxs seçicinin razılığı ilə onun əvəzinə doldura bilər (imza istisna olmaqla). İmza etmək hüququ yalnız seçiciyə məxsusdur. Göstərilən məlumatlar əllə yazılır və onların yayılmamasına təminat verilir.

1.7. Deputatlığa namizədin müdafiəsi üçün imza edən seçicilərin şəxsiyyətini təsdiqləyən sənədlərin siyahısı Mərkəzi Seçki Komissiyası tərəfindən müəyyən edilmişdir.

1.8. İmza vərəqəsində seçiciyə aid bütün məlumatlar müvafiq qrafalarda mütləq qeyd edilməlidir.

1.9. Seçici imzaları tədris müəssisələrində, yaşayış yerlərində, eləcə də qanunla seçkiabağı təşviqat aparılmasının qadağan edilmədiyi digər yerlərdə toplanabilir.

1.10. Deputatlığa namizədin müdafiəsi üçün imza etmək könüllüdür. Seçicinin hər hansı bir vasitə ilə (aldatma, fiziki və ya psixi zor tətbiq etmə, yaxud bu cür zor tətbiq etmək hədəsi ilə seçiciləri imzalamağa məcbur etmək, imza atmağa imkan verməmək və ya buna görə onları hər-hansı formada mükafatlandırmaq və s.) bu hüququnun realizə olunmasına mane olmaq qadağandır və bu cür hərəkətlər Azərbaycan Respublikasının Cinayət Məcəlləsi ilə nəzərdə tutulmuş məsuliyyətə səbəb olur.

1.11. Namizəd özü və təşəbbüs qrupu tərəfindən irəli sürülərsə imza toplandıqdan sonra imza vərəqəsi imza toplayan şəxs və namizəd tərəfindən imzalanır. İmza toplamış şəxs imza vərəqəsinə imza

qoymazdan əvvəl soyadını, adını, atasının adını, şəxsiyyət vəsiqəsinin və ya onu əvəz edən sənədin seriyasını və nömrəsini, verilmə tarixini göstərir.

1.12. Namizəd siyasi partiya, siyasi partiyaların bloku tərəfindən irəli sürülsə, imza toplandıqdan sonra imza vərəqəsi namizəd, imza toplayan şəxs və siyasi partiyanın, siyasi partiyalar blokunun səlahiyyətli nümayəndəsi tərəfindən imzalanır. İmza toplamış şəxs imza vərəqəsində imza qoymazdan əvvəl soyadını, adını, atasının adını, şəxsiyyət vəsiqəsinin və ya onu əvəz edən sənədin seriyasını və nömrəsini, verilmə tarixini göstərir, müvafiq səlahiyyətli nümayəndə isə soyadını, adını, atasının adını və imza qoyulması tarixini göstərir.

1.13. Namizədin irəli sürülməsinin təşəbbüscüləri, namizədin və ya siyasi partiyanın, siyasi partiyalar blokunun səlahiyyətli nümayəndələri irəli sürülmüş namizədin müdafiəsi üçün toplanmış seçici imzalarının sayını hesablayır, seçici imzalarının toplanması haqqında yekun protokolu (*Təlimata 1 sayılı əlavə*) tərtib edir və imzalayırlar.

1.14. Dairə seçki komissiyasına təqdim edilən imza vərəqələri nömrələnməli və ardıcıl tikilməlidir.

2. Deputatlığa namizədin qeydə alınması üçün seçki sənədlərinin təqdim edilməsi

2.1. Namizədin qeydə alınması üçün namizəd və ya namizədin, siyasi partiyanın, siyasi partiyalar blokunun səlahiyyətli nümayəndəsi səsvermə gününə ən çoxu 45 və ən azı 25 gün qalmış saat 18:00-dək dairə seçki komissiyasına aşağıdakı seçki sənədlərini təqdim edir:

2.1.1. deputatlığa namizədin müdafiəsi üçün toplanmış seçici imzaları olan imza vərəqələri;

2.1.2. seçici imzalarının toplanması haqqında bu Təlimata əlavə edilmiş yekun protokolun 2 nüsxəsi;

2.1.3. deputatlığa namizədin öhdəlik ərizəsindəki namizəd haqqında məlumatlarda dəyişikliklər barədə bildiriş (Qanunun 49.3-cü və 50.8-ci maddələri);

2.1.4. deputatlığa namizədin seçkilərin təyin edildiyi gündən əvvəlki bir illik dövrü əhatə edən gəlirlərinin miqdarı və mənbələri barədə məlumat;

2.1.5. gəlirlər barədə məlumatların alındığı təşkilatlardan həmin gəlirlərin illik cəmi barədə arayış;

2.1.6. mülkiyyət hüququ əsasında namizədə məxsus əmlak barədə məlumat;

2.1.7. seçici imzalarının toplanması üçün sərf edilmiş vəsait haqqında məlumatlar da göstərilməklə, namizədin ilkin maliyyə hesabatı.

2.2. Dairə seçki komissiyaları imza vərəqələrini Qanunda qeyd olunan müddətdə saat 9:00-dan 18:00-dək qəbul edir. Qanunvericiliklə müəyyən edilən müddətdən sonra təqdim olunan imza vərəqələri qanunla müəyyən olunmuş müddətdə verilmiş imza vərəqələrinin doğruduğu hüquqi nəticəni yaratmır. Dairə seçki komissiyası bu halı öz qərarı ilə rəsmiləşdirməlidir. Yuxarıda göstərilən sənədlərdə qəsdən buraxılmayan səhvlər aşkar edilərsə, müvafiq dairə seçki komissiyası

namizədi 48 saat müddətində məlumatlandırılmalı və buraxılan səhvlərin düzəldilməsini təklif etməlidir.

2.3. Dairə seçki komissiyası seçki sənədlərini qəbul edərkən imza vərəqələri olan hər bir qovluğa möhürlə təsdiqləyir, təqdim olunmuş imza vərəqələri sayının seçici imzaları toplanmasının yekunu haqqında protokolla uyğunluğunu yoxlayır, sonra isə qəbul edilmiş seçki sənədlərinin, eləcə də imza vərəqələrinin və imza vərəqələrindəki imzaların sayını göstərməklə, sənədlərin qəbulu barədə yazılı arayış verir (*Təlimata 2 sayılı əlavə*). Arayış dairə seçki komissiyasının sədri və üzvlərindən biri, həmçinin sənədləri təqdim edən şəxs tərəfindən imzalanıb, dairə seçki komissiyasının möhürü ilə təsdiqlənir. Arayışın bir nüsxəsi seçki sənədlərini təqdim edən şəxsə verilir.

**Naxçıvan Muxtar Respublikası Ali Məclisinə seçkilərdə
tərəfindən**

(özü, seçicilərin təşəbbüs qrupunun, siyasi partiyanın,
siyasi partiyalar blokunun adı)

deputatlığa namizədliyi irəli sürülmüş

(namizədin soyadı, adı, atasının adı)

müdafiəsi üçün seçici imzalarının toplanması haqqında

Y E K U N P R O T O K O L U

Biz, aşağıda imza edənlər, Naxçıvan Muxtar Respublikası Ali Məclisinə seçkilərdə deputatlığa namizədin müdafiəsi üçün seçici imzaları toplanmasının yekunu haqqında bu protokolu tərtib etdik.

"Naxçıvan Muxtar Respublikası Ali Məclisinə seçkilər haqqında" Naxçıvan Muxtar Respublikası Qanununun tələblərinə uyğun olaraq ____ sayılı _____ seçki dairəsinin

(seçki dairələrinin sayı
rəqəmlə və sözlə yazılmalıdır)

ərazisində* _____ ədəd imza toplanmışdır.

(rəqəmlə)

(sözlə)

İmza vərəqələrinin sayı _____

(rəqəmlə)

(sözlə)

İmza vərəqələrindəki seçici imzalarının sayı _____

(rəqəmlə)

(sözlə)

İmzalar toplanarkən "Naxçıvan Muxtar Respublikası Ali Məclisinə seçkilər haqqında" Naxçıvan Muxtar Respublikası Qanununun tələblərinə əməl **edilmişdir**. _____

(edilib - edilməməyib)

İmza vərəqələri nömrələnmişdir/nömrələnmemişdir** və qovluq formasında səhifələnmişdir/səhifələnmemişdir**

**Namizəd və ya onun
səlahiyyətli nümayəndəsi**

(imza)

(soyadı, adı, atasının adı)

və ya

**Təşəbbüs qrupunun üzvü
və ya nümayəndəsi**

(imza)

(soyadı, adı, atasının adı)

və ya

**Siyasi partiyanın, siyasi
partiyalar blokunun
səlahiyyətli nümayəndəsi**

(imza)

(soyadı, adı, atasının adı)

“ _____ ” _____ 20__ il

*Ərazilərində imza toplanmış müvafiq seçki dairələrinin seçki dairələrinin nömrələrinin siyahısı əlavə edilməlidir.

**Müvafiq sözün altından xətt çəkməlidir.

ARAYIŞ

Verilir _____

(namizədin, təşəbbüs qrupu nümayəndəsinin, siyasi partiya, siyasi partiyalar blokunun səlahiyyətli nümayəndəsinin soyadı, adı və atasının adı)*

ondan ötrü ki, o, həqiqətən Naxçıvan Muxtar Respublikası Ali Məclisinə seçkilərdə deputatlığa namizədliyin qeydə alınması üçün aşağıdakı sənədləri _____ sayılı _____ seçki dairəsinin
(seçki dairəsinin adı)

dairə seçki komissiyasına təqdim etmişdir.

- 1.
- 2.
- 3.
- 4.
- 5.
- 6.
- 7.

Dairə seçki komissiyasının sədri

_____ (imza) _____ (soyadı, adı, atasının adı)
M.Y.

Dairə seçki komissiyasının üzvü

_____ (imza) _____ (soyadı, adı, atasının adı)

Sənədləri təqdim edən şəxs

_____ (imza) _____ (soyadı, adı, atasının adı)

*Müvafiq sənədləri təqdim etmiş subyektin adını müəyyən edən sətirləli sözün altından xətt çəkilməlidir.